

غېزەنلەك پىرىچىلەر

4



شىنجاڭ ياشلار - ئۆسمۈرلەر نەشرىياتى

ئىبرەتلىك چۆچەكلەر

(4)

تۈزگۈچىلەر: راجىھ ئابدۇرېشىت ئىبراھىم
ئەركىن نىياز

شىنجاڭ ياشلار - ئۆسمۈرلەر نەشرىياتى

责任编辑：尼加提·穆合力斯
木塔里甫·买买提伊明
责任校对：依巴达提·亚森
封面设计：阿里甫·夏

维吾尔民间智力故事选(4)(维吾尔文)

阿不都热西提 编
艾尔肯·尼亚孜

新疆青少年出版社出版
(乌鲁木齐市胜利路100号 邮编：830001)

新疆新华书店发行

新疆金版印务有限公司印刷

787×1092毫米 32开本 3.75印张
2005年4月第1版 2005年4月第1次印刷
印数：1—3000

ISBN7-5371-5236-5 定价：4.80元
如有印刷装订问题请直接同出版社调换

مەسئۇل مۇھەررىرلىرى: نىجات مۇخلىس
 مەسئۇل كۆررېكتورى: مۇتەللىپ مەمتىمىن
 مۇقاۋىنى لايىھىلىگۈچى: ئىبادەت ياسىن
 غالىپ شاھ

ئىبرەتلىك چۆچەكلەر (4)

تۈزگۈچىلەر: راجىھ ئابدۇرېشىت ئىبراھىم
 ئەركىن نىياز

(تۇرپان ۋىلايەتلىك ئاز سانلىق مىللەتلەرنىڭ قەدىمكى ئەسەرلىرىنى
 يىغىش، رەتلەش، نەشر قىلىشنى پىلانلاش رەھبەرلىك
 ئىشخانىسى ئۇيۇشتۇرۇپ تۈزدۈرگەن)

*

شىنجاڭ ياشلار - ئۆسمۈرلەر نەشرىياتى نەشر قىلدى
 (ئۈرۈمچى شەھىرى غالىبىيەت يولى 100 - قورۇ، پ: 830001)

شىنجاڭ شىنخۇا كىتابخانىسىدىن تارقىتىلدى

شىنجاڭ جىڭبەن باسما چەكلىك شىركىتىدە بېسىلدى

ئۆلچىمى: 787×1092م، 32 كەسلەم، باسما تاۋىقى: 3.75

2005 - يىل 4 - ئاي 1 - نەشرى

2005 - يىل 4 - ئاي 1 - بېسىلىشى

ISBN7 - 5371 - 5236 - 5

سانى: 1-3000

باھاسى: 4.80 يۈەن

بېسىلىشتا، تۈپلەشتە خاتالىق بولسا نەشرىياتىمىزغا ئەۋەتكەن، تېگىشىپ بېرىمىز

مۇندەرىجە

- 1 خاپىلىقتىن ئىزا يامان
- 4 كۈننى توسۇۋالغىلى، ۋاقىتنى سېتىۋالغىلى بولماس
- 7 كېسەلنى يوشۇرساڭ ئۆلۈم ئاشكارە
- 9 پېتىنىڭ ئاچچىقىدا چاپاننى ئوتقا سالما
- 15 ھەممە ئىشنىڭ ھەددى ياخشى
- 18 ناداننى تادان ئوڭلايدۇ
- 20 يالغانچىغا ئالدىنىڭ ئۆزۈڭگە
- 26 ئوقۇغان ئوغۇل ئاتىدىن ئۇلۇغ
- 29 تۈرگە چىققان ھېساب ئەمەس، زەللە ئالغان ھېساب
- 33 يىغلاپ تۇرۇپ قىر چاپ، ئويناپ - كۈلۈپ سۇ ئاچ
بارماقلاپ خەقنى قاقتى - سوقتى قىلمىساڭ، ئىدىشلاپ
- 36 ياغنى دەرياغا تۆكمەيسەن
ھەدەڭدە قالدىڭ غوۋغادا قالدىڭ، ئاكاڭدا قالدىڭ ئېغىلدا
- 39 قالدىڭ
- 45 تۈگىنىڭ خۇيىنى مەتە بىلەر
- 50 ئادەمنىڭ يۈزىگە قارىما، سۆزىگە قارا
چاچ سالغان بىلەن خوتۇن ئەمەس، بەل باغلىغان بىلەن
- 53 ئەر ئەمەس
- 55 ئۈستە كۆرمىگەن شاگىرت ھەر مۇقامغا يورغىلايدۇ
- 58 تۈلكىنىڭ تېرىسى ئۆزىگە دۈشمەن

- 60 ئاچلىقتىن ئۆلسەڭمۇ ئاتا - ئاناڭنى تاشلىما
- 64 كالىنى بۇرىندىن يېتىلە
- زارلانمىغىن تەقدىرىڭدىن، زارلانغىن تەدبىرىڭنىڭ كەملىدە
- 67 كىدىن
- 71 ئۆتتە ئالەم
- 74 تەدبىرىڭ قانداق بولسا، تەقدىرىڭ شۇنداق بولۇر...
- 76 ئورنىنى كىم كولىسا ئۆزى چۈشەر
- 79 پىلىنى يەڭگەن باتۇر ئەمەس، ئاچچىقنى يەڭگەن باتۇر...
- 83 بۆلۈنگەننى بۆرە يەر
- 87 ئالدامچىنىڭ قۇيرۇقى بىر تۇتام
- 92 ھۇرۇن ئېشەكنىڭ يۈكى ئېغىر
- 93 موللىنىڭ دېگىنىنى قىل، قىلغىنىنى قىلما
- 98 يىغا ياندىن كېلەر، بالا قېرىنداشتىن
- 102 ئادىمىي شەيتان ھەممە شەيتاندىن يامان
- ئى ئاياز، كۆرگەن كۈنۈڭنى ئۇنتۇما، شىرە چورۇقۇڭنى
- 106 قۇرۇتما
- 113 موزاينىڭ يۈگۈرۈشى سامانلىققىچە

خاپىلىقتىن ئىزا يامان

بۇنىڭدىن ئۇزۇن زامانلار ئىلگىرى، بىزدىن ناھايىتى يىراق جايدا، ئاۋات بىر شەھەردە بىر بەگ ئۆتكەنىكەن. بەگنىڭ ئىسمى تەكىم ئىكەن. كىشىلەر ئۇنىڭ ئىسمىگە مەنسپىنى قوشۇپ چاقىرمىسا، ئۇ پەقەتلا ئوچۇق چىراي ئاچمايدىكەن. شۇڭا، ھەممە ئادەم «تەكىم بېگىم» دېيىشكە مەجبۇر ئىكەن. كىمكى ئۇنداق دېمىسە، بەگ سەۋەپ تېپىپ ئۇنى بابلايدىكەن. تەكىم بەگ ئەل ئىشىغا بىپەرۋا، يېيىش - ئىچىشكە ئامراق ئىكەن. بەگلىكنىڭ ئىشلىرىنى دائىم مىززىسىغا تاپشۇرۇپ قويۇپ، بىر كۈنى بىرىنىڭ ئۆيىدە نەزىر - چىراغقا داخىل بولسا، بىر كۈنى بىرىنىڭ ئۆيىدە توي ئوينىيدىكەن. ھەتتا مىسكىنلەر ئارا بولىدىغان داشقازان نەزىرلىرىگىمۇ داخىل بولۇپ، توخۇنىڭ تۆشىنى غاجلىمىسا كېچىسى كۆزىگە ئۇيقۇ كىرمەيدىكەن.

بۇ بەگلىك تەۋەسىدە بىر ئەقىللىق يىگىت بولۇپ، ئىشقا پۇختا، گەپكە ئۇستا بولغىنى ئۈچۈن كىشىلەر ئۇنى «ئەپچىلەم» دەپ ئاتايدىكەن، ئەپچىلەم مەپە ھەيدەش بىلەن كۈن ئۆتكۈزىدىكەن. كۈنلەرنىڭ بىرىدە تەكىم بەگ ئەپچىلەمنىڭ تەرىپىنى ئاڭلاپ، ئۇنى ئۆزىنىڭ مەپىسىنى ھەيدەشكە ساپتۇ.

بىر كۈنى قوشنا بەگلىكنىڭ بېگى تەكىم بەگنى

زىياپەتكە تەكلىپ قىپتۇ. تەكىم بەگ تەكلىپنامە قولغا تېگىشى ھامان يولغا چىقىپ، يول بويى ئەپچىلەمنى ئالدىرىتىپ، يۈگۈرۈك ئاتنى قامچىلىتىپ، چىڭقى چۈشتە مەنزىلگە يېتىپ بېرىپتۇ. تەكىم بەگ ساھىبخانىنىڭ تەكلىپ - تەكەللۇپلىرى بىلەن مېھمانخانغا كىرىپ كېتىپتۇ. ئەمما، ئەپچىلەم بىلەن ھېچكىمنىڭ كارى بولماپتۇ. ئەپچىلەم مەپىنى ئىشكىنىڭ ئالدىدا توختىتىپ قويۇپ ھويلىغا كىرىپ، بىر بۇلۇڭدا ئولتۇرۇپتۇ.

بىر چاغدا زىياپەتتىكى بەگلەر، يۇرت كاتتىلىرى، قازى - مۇپتىلار مېھمانخانىدىن چىقىپتۇ. تەكىم بەگ يۇرت كاتتىلىرى ئالدىدا ئۆزىنى كۆرسەتمەكچى بولۇپ كېرىلگەن ھالدا قورسىقىنى سىلاپ تۇرۇپ:

— ھەي ئەپچىلەم! ساڭمۇ بىر نەرسە تەگدىمۇ قانداق؟ — دەپ سوراپتۇ. ئەپچىلەم:

— تەگدى، — دەپ جاۋاپ بېرىپتۇ.

— نېمە تەگدى؟

— سىلى غاجاپ تاشقىرىغا تاشلىۋەتكەن سۆڭەك بېشىمغا

تەگدى.

— تۈزۈك جاۋاپ بەر! ئالدىڭغا بىر نەرسە چىقتىمۇ،

يوق؟

— چىقتى.

— نېمە چىقتى؟

— سۆڭەك غاجاشقا ئىت كۈچۈكلىرىنى ئەگەشتۈرۈپ

چىقتى.

— مەن ئۇنى سورىمىدىم، بىر نەرسە يېدىڭمۇ، يوق

دەيمەن.

— يېدىم.

— نېمە يېدىڭ؟

— خېنىمنىڭ غېمىنى يېدىم.

— قايسى خېنىمنىڭ، نېمە غېمىكەن ئۇ؟

— ئۆزلىرى «ياخشى تائام ئېشىپ قالغۇچە، يامان قورساق ئېتىلىپ كەتسۇن» دېگەن گەپنى ئاغزىلىرىدىن چۈشۈرمەيتتىلە. بۈگۈنكى زىياپەتتە مېھمانخانغا ئۈزۈلمەي كىرىپ كېتىۋاتقان تائاملاردىن بىر كاپام ئاش ياكى بىر چىشلەم گۆش يېنىپ چىقمىدى. بېگىم كىرگەنلىكى تائامنى ئاشۇرماي يەۋىرىپ قورساقنى ئېتىلىپ ئۆلۈپ كەتسە خېنىم كىمگە نېسىپ بولار، دېگەن غەمنى يېدىم.

ئەپچىلەمنىڭ جاۋابىنى ئاڭلىغانلار شۇنداق كۈلۈشۈپ كېتىپتۇكى، كۈلكە ساداسىدىن ئايۋان - ساراينىڭ تام - تورۇسلىرى تىترەپ كېتىپتۇ. تەكىم بەگ ئىزاغا پايلىماي شۇ يەردىلا جان ئۈزۈپتۇ. بۇنى كۆرگەن يۇرت كاتتىلىرى: — خاپىلىقتىن ئىزا يامان كەلدى، — دېيىشىپتۇ. بۇ ئىش پۈتۈن يۇرتقا تاراپتۇ. ئېيتىشلارغا قارىغاندا: «خاپىلىقتىن ئىزا يامان» دېگەن گەپ تەكىم بەگنىڭ شۇ كەچۈرمىشىدىن قېلىپ، بىزگىچە يېتىپ كەلگەنىكەن.

ئېيتىپ بەرگۈچى:

تۇرپان شەھەر چاتقال يېزا چىۋلاق مەھەللىسىدىن
راشىدىن مەخمۇت

كۈننى توسۇۋالغىلى، ۋاقىتنى سېتىۋالغىلى بولماس

بۇنىڭدىن ئۇزۇن زامانلار ئىلگىرى بىر يۇرت بولغانىكەن. ئاشۇ يۇرتتا تولىمۇ بېخىل بىر باي بولۇپ، تاپقان - تەرگىنىنى ئەر - خوتۇن ئىككىسىلا جىمىقتۇرۇپ، كىشىگە قىلچىمۇ نەپ بەرمەيدىكەن. بۇ باي بىر يىلى نۇرغۇن يېرىگە بۇغداي تېرىپتۇ. ياز ئۆتۈپ، كۈزمۇ كەپتۇ. باي بۇغدايلىرىنى يىغىۋېلىشقا ئون ئۆرمىچى ياللىۋاپتۇ. كېيىن باي ئىنچىلارنىڭ ئىش ھەققىگە كۆپ پۇل كېتىدىغانلىقىنى ئويلاپ، ناھايىتى بىئارام بوپتۇ. شۇنىڭ بىلەن باي خوتۇنغا مەسلىھەت سېلىپ:

«ئەي خوتۇن، مۇشۇ ئون ئۆرمىچى بۇغدايلىرىمىزنى ئورۇپ ئېمىلغۇچە كۈننى توساپ ئۇزارتقىلى بولارمۇ؟» دەپتۇ.

— بۇ ئىش پادشاھنىڭ قولىدىن كېلىدۇ، سىلى بېرىپ پادشاھ بىلەن سۆزلىشىپ كۆرسىلە، — دەپتۇ باينىڭ خوتۇنى. باي خوتۇننىڭ مەسلىھىتىنى ماقۇل كۆرۈپ پادشاھنىڭ ئالدىغا بېرىپتۇ.

— ئەي ئۇلۇغ پادشاھىم! سىلىگە بىر ئەرزىم بار ئىدى، — دەپتۇ باي.

پادشاھمۇ بۇ باينىڭ ئەھۋالىنى ناھايىتى ياخشى

بىلىدىكەن. شۇڭا ئاۋۋال ئۇنىڭ ئەكەلگەن سوۋغىلىرىنى قوبۇل قىلىپ، ئاندىن ئەرزىنى ئېيتىشقا بۇيرۇپتۇ. باي ئەھۋالىنى بىر قۇر چۈشەندۈرگەندىن كېيىن:

— شاھىم، سىلىدىن ئۆتۈندىغىنىم، كۈننى توسۇپ، ۋاقىتنى ئۇزارتىپ بەرسىلە، ئۇلار ئىككى كۈنلۈك ئىشنى بىر كۈندە قىلىپ تۈگىتىپ، مەندىن ھەقنى ئاز ئالسا، — دەپتۇ. بۇ گەپنى ئاڭلىغان پادىشاھ مۇنداق دەپتۇ:

— سەن ئورمىچىلارنىڭ قورسىقىنى تويغۇزۇپ، ئاندىن ئۇلارنى ئىشقا سال، ئۆزۈڭ ئۇزۇن چاپاندىن بىرنى كىيىپ، بېلىڭنى مەھكەم باغلاپ، تۇماقنى چۆكۈرۈپ كىيىپ، چاپاننىڭ پېشىنى بېشىڭغا ئارتىپ ئېتىز بېشىدا ئولتۇر، شۇنداق قىلساڭ، كۈن ئۇزىراۋىرىدۇ. ئەگەر بۇ دېگەنلىرىمگە خىلاپلىق قىلساڭ، كۈن قىسقىراپ كېتىدۇ، بەلكى شۇ ھامان كەچ كىرىپ كېتىشىمۇ مۇمكىن.

باي ئۆيىگە قايتىپ پادىشاھنىڭ دېگىنى بويىچە قىپتۇ. باي كۈن چۈش بولغۇچە قىر بېشىدا ئولتۇرۇپ چىلىق — چىلىق تەرگە چۆمۈلۈپتۇ، ئۇسساپ چىدىغۇچىلىكى قالماپتۇ. ئاخىر ئۇ پادىشاھنىڭ ئالدىغا بېرىپتۇ.

— ۋاي پادىشاھىئالەم، — دەپتۇ باي، — سىلى بۈگۈن كۈننى بەكمۇ ئۇزارتۇپتېتىلا. ئەمدى قىسقارتىپ بەرسىلە، مېنىڭ چىدىغۇچىلىك ھالىم قالمىدى، — دەپتۇ.

— ئۇنداق بولسا، ئۆيۈڭگە بېرىپ بىر ئاز ئارام ئال، — دەپتۇ پادىشاھ.

باي بۇ گەپنى ئاڭلاپ ئۆيىگە بېرىپ بىردەم ئارام ئاپتۇ، ئاندىن ئېتىز بېشىغا بارسا، ئورمىچىلار تېخىچە ئورما ئورۇۋاتقۇدەك. ئېتىز بېشىدا تۇرسا، ئىسسىقتا يەنە

قىيىنىلىپ كېتىدىغانلىقىنى بىلگەن باي ئورمىچىلارنى ئېلىپ
يانماقچى بولۇپتۇ. ئورمىچىلار ھەيران بولۇپ:

— باي ئاكا، بىز قايتىدىغان ۋاقىت بولمىدى، بىر
كۈنلۈك ئىشىمىز تۈگىمىدىغۇ؟ — دەپتۇ.

— قايتىڭلار دېگەندىكىن قايتىڭلار، بۈگۈنكى كۈننىڭ
ھەددىدىن ئارتۇق ئۇزۇن بولۇپ كەتكەنلىكىنى سىلەر
بىلىمەيسىلەر، بۇ ماڭلا ئايان، شۇنىڭ ئۈچۈن قايتىڭلار
دەۋاتىمەن، — دەپتۇ باي ئۆزىنىڭ قايتىدىن
ئۇسساۋاتقانلىقىنى ھېس قىلىپ.

ئورمىچىلار قايتىشقا رازى بوپتۇ. ھەر كۈنى مۇشۇنداق
بولمۇەرگەچكە، ئون بەش كۈنلۈك ئىش بىر ئايغا سوزۇلۇپ،
پىخسىق باي لېۋىنى چىشلەپ قاپتۇ. بۇ ئىش ئەتراپقا تاراپتۇ.
كىشىلەر بۇنىڭدىن ئىبرەت ئاپتۇ.

ئېيتىشلارغا قارىغاندا: «كۈننى توسۇۋالغىلى، ۋاقىتنى
سېتىۋالغىلى بولماس» دېگەن ماقال باينىڭ ئاشۇ
كەچمىشىدىن قېلىپ بىزگىچە يېتىپ كەلگەنكەن.

ئېيتىپ بەرگۈچى:

تۇرپان شەھەر يار ئوتتۇرا مەكتەپتىن

ئالىم نىياز

كېسەلنى يوشۇرساڭ ئۆلۈم ئاشكارە

بۇنىڭدىن ئۇزۇن زامانلار ئىلگىرى، بىزدىن يىراق ماكاندا، كۆرۈنگەن تاغنىڭ بېرىسىدا، كۆرۈنمىگەن تاغنىڭ بېرىسىدا بىر يۇرت بولغانىكەن. ئاشۇ يۇرتتا ئۆمرىدە راست گەپ قىلىپ باقمىغان بىر يالغانچى ئادەم ئۆتكەنىكەن. كۈنلەرنىڭ بىرىدە ئۇ ئادەم ئاغرىپ قېلىپ، تالا - تۈزگە چىقالمايدىغان بولۇپ قاپتۇ. ئۇ ئادەم بالىسىغا:

— ئەگەر بىرەرى مېنى ئىزدەپ كېلىپ قالسا، مېنى يوق دېگىن، ئۆيگە ھېچكىم كىرمىسۇن، بىرەرى مېنىڭ ھالىمنى كۆرۈپ قالسا خەلقئالەمگە يېيىۋېتىدۇ، — دەپ جېكىلەپتۇ ۋە تېۋىپقىمۇ كۆرۈنمەستىن ئۆيىدە يېتىۋېرىپتۇ. نەتىجىدە، بۇ ئادەمنىڭ كېسەللىكى كۈندىن كۈنگە ئېغىرلىشىپ ئۆلەر ھالەتكە كېلىپ قاپتۇ.

بۇ يۇرتتا نام - شۆھرىتى باشقا جايلارغا كەڭ تارقالغان بىر ئۇستا تېۋىپ بولۇپ، ئۇ ھەرقانداق كېسەلنى ساقايتىشقا ماھىر، كىشىلەرنى كېسەل ئازابىدىن قۇتقۇزۇشنى پەرز ھېسابلايدىغان كىشى ئىكەن. ئۇ نەدە كېسەل بولسا شۇ يەرگە بېرىپ، ھەق سۈرۈشتۈرمەي داۋالايدىكەن. بىر كۈنى بۇ تېۋىپ ھېلىقى يالغانچى كىشىنىڭ كېسەل بولۇپ يېتىپ قالغانلىقىدىن خەۋەر تېپىپتۇ - دە، يالغانچىنىڭ ئۆيىگە بېرىپ ئىشك قېقىپتۇ.

— ئوغلۇم، بىرى كەلگەن ئوخشايدۇ، ئەگەر مېنى سورىسا بازارغا كەتتى، ئۆيدە يوق دېگىن، — دەپتۇ يالغانچى.
ئوغلى چىقىپ دەرۋازىنى ئېچىپتۇ. تېۋىپ سالاملاشقاندىن كېيىن:

— بالام، ئاڭلىسام داداڭ ئاغرىپ قاپتۇ، ئەھۋالى قانداقراق؟ — دەپ سوراپتۇ. ئوغلۇل دادىسى ئۆگىتىپ قويغان بويىچە:

— دادام ئۇزۇندىن بېرى كېسەل بىلەن ياتقانىدى، بۈگۈن بىر ئاز ياخشى بولۇپ قېلىپ، كېرەكلىك نەرسىلەرنى ئالغىلى بازارغا كەتتى، — دەپتۇ.

تېۋىپ بۇ گەپنى ئاڭلاپ قايتىپ كېتىپتۇ.
ئارىدىن ئۇزۇن ئۆتمەي يالغانچى كىشى كېسەل سەۋەبىدىن ئۆلۈپ قاپتۇ. ئوغلى دادىسىنىڭ ئۆلۈمىگە قاتتىق قايغۇرۇپ ئەل — جامائەت كەلگەندە:
— كېسىلىڭنى يوشۇرسام، ئۆلۈمىڭ ئاشكارە بولىدىغۇ دادا، — دەپ يىغلاپتۇ.

جامائەت بالىنىڭ گېپىنى ئاڭلاپ نېمە بولغانلىقىنى سوراشقانىكەن، بالا ھەقىقىي ئەھۋالنى ئاشكارىلاپتۇ.
جامائەت: «توۋا» دەپ ياققا تۇتۇشۇپتۇ. بالا بۇ ساۋاقنى قوبۇل قىلىپ راستچىل ئادەم بولۇشقا بەل باغلاپتۇ. بۇ ۋەقە پۈتۈن يۇرتقا تاراپ ساۋاق بوپتۇ.

ئېيتىشلارغا قارىغاندا: «كېسەلنى يوشۇرساڭ ئۆلۈم ئاشكارە» دېگەن ماقال ئاشۇ كەچمىشتىن قېلىپ بىزگىچە يېتىپ كەلگەنىكەن.

ئېيتىپ بەرگۈچى:

پىچان ناھىيە چىقىم يېزا قۇمكارىزدىن

ئابدۇرېشىت قاسىم

پىتنىڭ ئاچچىقىدا چاپاننى ئوتقا سالما

بۇنىڭدىن ئۇزۇن زامانلار ئىلگىرى، بىزدىن يىراق ماكاندا بىر يۇرت بولغانىكەن. ئاشۇ يۇرت پادىشاھىنىڭ خەۋپ - خەتەر، بەخت - سائادەتتىن بېشارەت بېرىپ تۇرىدىغان، پادىشاھ ھەرقانداق نەرسىسىدىن ئەزىز كۆرىدىغان دانا بىر شاتۇتسى بار ئىكەن.

بىر كۈنى شاتۇتى پادىشاھنىڭ ئالدىغا كىرىپ: — ئەي ھۆرمەتلىك شاھ، مەن ئاتا - ئانامدىن، قان - قېرىنداشلىرىمدىن ئايرىلىپ ئۆزلىرىنىڭ خىزمەتلىرىدە بولغىلى ئون ئىككى يىل بوپتۇ، ماڭا قىرىق كۈنلۈك رۇخسەت بەرسىلە، مەن ئۇلار بىلەن كۆرۈشۈپ كەلسەم، — دەپ ئىلتىماس قىپتۇ.

پادىشاھ شاتۇتنىڭ سۆزىدىن ساراسىمىگە چۈشۈپ: — ئەي ئەزىز شاتۇتى، ساڭا رۇخسەت بەرسەم، سەن كەلمەيسەن، شۇڭا بارمىساڭ، — دەپتۇ. شاتۇتى: — بىزنىڭ نەسلىمىز ئەزەلدىن ۋەدىگە خىلاپلىق قىلمايدۇ، يالغان سۆزلىمەيدۇ، مەنمۇ ھەرگىز يالغان سۆزلىمەيمەن، قايتىپ كەلمەسلىككە ھەددىم ئەمەس، — دەپتۇ شاتۇتى پادىشاھنى خاتىرجەم قىلىپ. پادىشاھ ئىلاجىسىز شاتۇتقا قىرىق كۈنلۈك رۇخسەت بېرىپتۇ.

شاتۇتى پادىشاھنىڭ رۇخسەتىنى ئالغاندىن كېيىن

كېچە - كۈندۈز ئۇچۇپ، نۇرغۇن جەبىر - جاپالارنى يېڭىپ،
ئۆز يۇرتىغا يېتىپ بېرىپتۇ. شاتۇتى ئۆز ئاتىسىنىڭ قازا
قىلغىلى سەككىز يىل، ئانىسىنىڭ قازا قىلغىلى تۆت يىل
بولغانلىقىنى بىلىپ چەكسىز قايغۇرۇپتۇ. شاتۇتى باشقا
ئۇرۇق - تۇغقان ۋە دوست - بۇرادەرلىرى بىلەن ھال - مۇڭ
ئېيتىشىپ، ۋاقىت ناھايىتى تېز ئۆتۈپتۇ.

شاتۇتىنىڭ قايتىش ۋاقتىمۇ بولۇپ قاپتۇ. ئۇ ئانا
ماكانىنى قانغۇچە ئايلىنىپ بولالماپتۇ، بىراق ۋەدىسىگە ۋاپا
قىلىشى لازىم ئىكەن. مۇساپىر دوستىنىڭ دەرەدىنى
چۈشەنگەن باشقا شاتۇتلار:

— سەن قايتماقچى بولۇۋاتىسەن، بىزنىڭ ساڭا سوۋغا
قىلغۇدەك، پادىشاھنىڭ نەزىرىدىن ئۆتكۈدەك چوڭ
سوۋغىتىمىز يوق. شۇنداقىمۇ بىر تال ئۇرۇق سوۋغا
قىلايلى، بۇ ئۇرۇقنى تېرىپ ئۈندۈرۈپ، ئۆستۈرۈپ
مېۋىلەتكەندىن كېيىن مېۋىسىنى يېگەن ئادەم قېرىمايدۇ،
قېرى بولسا ياشلىقىغا قايتىدۇ، — دەپ ئۇرۇقنى شاتۇتىغا
بېرىپتۇ.

شاتۇتى بۇ خىسلەتلىك ئۇرۇقنى ئېلىپ، بۇرادەرلىرى
بىلەن خوشلىشىپ، مىڭبىر جاپا - مۇشەققەت بىلەن مۆھلەت
ئىچىدە ئوردىغا قايتىپ كېلىپ پادىشاھ بىلەن كۆرۈشۈپتۇ.
پادىشاھ دانا شاتۇتىنىڭ قايتىپ كەلگەنلىكىدىن چەكسىز
خۇشال بوپتۇ. شاتۇتى خاسىيەتلىك ئۇرۇقنى پادىشاھقا
بېرىپتۇ ۋە ئۇرۇقنىڭ خاسىيىتىنى چۈشەندۈرۈپتۇ.
پادىشاھ:

— مەن ئۇزۇندىن بۇيان ئۇزۇن ئۆمۈر كۆرۈشنى،
ياشىرىشنى ئارزۇ قىلىپ يۈرەتتىم. مۇرادىم ھاسىل
بولدىغان بولدى، — دەپ تېخىمۇ خۇشال بوپتۇ. ئاندىن ئوڭ

قول ۋەزىرىگە بۇ خاسىيەتلىك ئۇرۇقنى تېرىپ ئۆستۈرۈپ،
مېۋىسىنى ئەكىلىشنى بۇيرۇپتۇ.

ۋەزىر خاسىيەتلىك ئۇرۇقنى تېرىپ بەش يىل پەرۋىش
قىلغاندىن كېيىن، كۆچەت مېۋىلىك دەرەخ بولۇپ يېتىلىپ
چىچەكلەپ مېۋە بېرىشكە باشلاپتۇ. لېكىن، بۇ خاسىيەتلىك
مېۋىلىك دەرەخ ئۆسكەن جايغا يېقىن ئەتراپتا بىر يىلان
ياشايدىكەن. يىلان ۋەزىرنىڭ گەپ - سۆزىدىن بۇ كۆچەتنىڭ
مېۋىسى ئادەمنى ياشىرىتىدىغانلىقىنى بىلىۋالغانىكەن. شۇڭا
ئۇ يىلان دائىم كامىرىدىن بېشىنى چىقىرىپ خاسىيەتلىك
مېۋىنىڭ پىششىقىنى كۈتۈپ تۇرۇپتۇ. ئاخىر مېۋە پىششىقا
باشلاپتۇ. پەيت كۈتۈۋاتقان ھېلىقى يىلان ھەر كۈنى كېچىسى
ئۆۋسىدىن چىقىپ، قايسى مېۋە پىشقان بولسا شۇ مېۋىگە
زەھەرلىك نەشتىرىنى سانجىپ مېۋە شىرنىسىنى
شوربۇۋالىدىغان بوپتۇ. بۇنى ۋەزىر سەزمەپتۇ.

بىر كۈنى ۋەزىر پىشقان مېۋىلەرنى ئالتۇن لىگەنگە
ئېلىپ پادىشاھنىڭ ئالدىغا ئەكىرىپتۇ. پادىشاھ:

— بۇ خىسلەتلىك مېۋىنى ئالدى بىلەن دادامنىڭ
تامىقىنى ئېتىدىغان ئاشپەز ئۇستامغا بېرىي. ئاندىن كېيىن
مەن يەي، — دەپ ئاشپەزنى چاقىرىپ مېۋىنى يېيىشكە
بۇيرۇپتۇ. ئاشپەز پادىشاھتىن مېۋىنىڭ خىسلىتىنى ئاڭلاپ
ئالەمچە خۇشال بوپتۇ، ئەمما مېۋىنى بىر چىشلەم يېيىش
بىلەنلا شۇ ھامان يىقىلىپ ئۆلۈپ قاپتۇ. بۇنى كۆرگەن
پادىشاھ غەزەپلىنىپ:

— بۇ ئەبلەخ شاتۇتى مېنى قەستلىگەنىكەن، ھالاك
بولغىلى تاس قاپتىمەن، جاللات! بۇ شاتۇتنى ئۆلتۈرۈڭ.
لار! — دەپ پەرمان قىپتۇ. شاتۇتى دەرھال ئۇچۇپ كۆكتە
ئىككى ئايلانغاندىن كېيىن: